

પરદેશમાં પ્રભુજી પ્રસંગ : સાહેબજી અને સંતોને સંગ

૧ ઓગસ્ટના રોજ ઈંગ્લેન્ડની તપોભૂમિ પર સદ્ગુરુ સાધુ પૂ. મનોજદાસજી અને સંતો પધાર્યા. સંતભગવંત સાહેબજી તેઓને દર્શન-આશીર્વાદ આપવા હિથ્રો એરપોર્ટ પધાર્યા. ઈંગ્લેન્ડની તપોભૂમિ બ્રહ્મજ્યોતિ પર તેઓનાં સ્વાગત કર્યાં. આ સંતોએ યુ.કે.માં સેવારત યુવાનો અને ગૃહસ્થ ભક્તોને સત્સંગ-ગોષ્ઠિનો લાભ આપ્યો. આગામી વર્ષ ૨૦૨૫માં યુ.કે.માં મંદિર દશાબ્દી પર્વ પ્રસંગે યોજનાર ‘સર્વોપરી ઉપાસના પર્વ’નાં આયોજન અંગે મીટિંગ કરી રૂડાં માર્ગદર્શન આપ્યાં.

સંતભગવંત સાહેબજીએ અનેક ભક્તોનાં ઘરે, સ્ટોર તથા ક્લિનિક પર તેમજ સ્વાસ્થ્યલાભ મેળવતા ભક્તો માટે પ્રાર્થના કરવા હોસ્પિટલ પર પધારી સૌની સુખાકારી માટે ધૂન-પ્રાર્થના કરી. મંદિરજીમાં દર્શનાર્થે પધારતા અનેક ભક્તોને સત્સંગ-ગોષ્ઠિનો લાભ આપ્યો. મંદિરજીમાં નિત્ય આરતી, સભા, મહાપૂજામાં પધારી સ્થાનિક ભક્તોને લાભ આપ્યો. રક્ષાબંધન પર્વે સૌ સંતો-ભક્તોને રક્ષાસૂત્ર બાંધી આશીર્વાદ આપ્યા.

વિજયભાઈ-દર્શનાબહેનના દીકરા ચિ. રાકેશનાં લગ્નપ્રસંગે મંદિરજીમાં પધારી નવદંપતીને આશીર્વાદ પ્રદાન કર્યાં. તે પછી થોડા જ દિવસોમાં વિજયભાઈ-દર્શનાબહેનના મોટા દીકરા ચિ. રોનકના તથા અનુપમ મિશન-યુ.કે.ના પ્રમુખ વિનુભાઈ નકારજાનાં દીકરી વિખ્સાબહેનના અક્ષરધામગમનને કારણે સંતભગવંત સાહેબજીએ પોતાની યુરોપની ધર્મયાત્રા રદ કરી, ઈંગ્લેન્ડમાં જ રહી પરિવારનાં સૌને સાંત્વના અને હુંફ આપી. તેઓની પ્રાર્થનાસભામાં આશીર્વાદ પ્રદાન કરી પરિવારજનોને બળ આપ્યાં. સંતભગવંત સાહેબજી અને સંતોનાં સાંનિધ્યે તપોભૂમિ બ્રહ્મજ્યોતિ પર અનેક ઉત્સવો ઉજવાયા, જેમાં સૌ ભક્તોએ લાભ લઈ ધન્યતા માણી.

ડેન્હમ-યુ.કે.ની તપોભૂમિ પર ઉત્સવ ત્રિવેણીના ઉમંગ

ડેન્હમ સ્થિત અનુપમ મિશનની તપોભૂમિ બ્રહ્મજ્યોતિ પર ભક્તિસભર ઉત્સવ ત્રિવેણીના આનંદ અને ઉમંગ સાથે મોટી સંખ્યામાં ભક્તો, ભાવિકો અને રાષ્ટ્રપ્રેમીઓએ સહભાગ કર્યો.


પ્રથમ દિવસે ૧૫ ઓગસ્ટના રોજ ભારતના ૭૮મા સ્વાતંત્ર્યપર્વની રાષ્ટ્રભક્તિના ઉદ્ઘાસ અને ઉમંગ સાથે ઉજવણી થઈ. તપોભૂમિ બ્રહ્મજ્યોતિ પર શ્રી અક્ષરપુરુષોત્તમ સ્વામિનારાયણ મંદિરના પ્રાંગણમાં સંતભગવંત સાહેબજીના સાંનિધ્યમાં ભારતના સ્વાતંત્ર્યદિને રાષ્ટ્રપ્રેમી ભક્તોએ ધ્વજવંદન કર્યાં. અનુપમ મિશનની સૌ પ્રતિ આદર અને સૌહાર્દની જીવનભાવનાનાં દર્શન કરાવતાં સર્વ પ્રથમ બ્રિટિશ ‘યુનિયન જેક’ ધ્વજવંદના થઈ અને બ્રિટિશ રાષ્ટ્રગીત ગવાયું. અનુપમ મિશન-યુ.કે.ના વરિષ્ઠ ટ્રસ્ટી અને પ્રતિષ્ઠિત ઉદ્યોગ સાહસિક શ્રી યોગેન્દ્રભાઈ પટેલના વરદ હસ્તે બ્રિટિશ ધ્વજ લહેરાવવામાં આવ્યો. ત્યારબાદ સદ્ગુરુ સાધુ પૂ. મનોજદાસજીના વરદ હસ્તે ભારતીય ત્રિરંગા ધ્વજને લહેરાવી ધ્વજવંદન અને ધ્વજસલામી કરી ઉપસ્થિત સૌએ સમૂહમાં ‘જન ગણ મન અધિનાયક જય હે...’ રાષ્ટ્રગીતને ઉમંગ અને ઉદ્ઘાસ સાથે ગાયું. રાષ્ટ્રવંદનાના આ કાર્યક્રમમાં ‘ગુજરાત સમાચાર’, યુ.કે.ના સ્થાપક શ્રી સી.બી.પટેલ, ભારતીય સેનાના નિવૃત્ત અધિકારી વેફ્ટનન્ટ જનરલ ડૉ. મોહિન્દર મોહન વાલિયા, શ્રી સતીશભાઈ ચતવાણી, શ્રી વિનોદભાઈ નકારજા, માજી મેયરશ્રી હર્ષદભાઈ પટેલ સહિત અનેક ગણમાન્ય નાગરિકો, યુવાઓ, બાળકો ધ્વજવંદન દ્વારા રાષ્ટ્રભક્તિ અદા કરવા ઉપસ્થિત થયાં. પરદેશમાં હોવા છતાં પણ સૌનાં હૈયે ધબકતો ભારતદેશ માટેનો અપાર પ્રેમ છલકાતો હતો. આ ગૌરવશાળી પ્રસંગે શ્રી સતીશભાઈ ચતવાણીએ સ્વાગત પ્રવચન કર્યું. સદ્ગુરુ સાધુ પૂ.



ડેન્હમ-યુ.કે. સ્થિત મંદિરજીમાં સદ્ગુરુ સાધુ પૂ. મનોજદાસજી અને સંતોનાં સ્વાગત



બ્રહ્મજ્યોતિ-યુ.કે.માં ભારતના સ્વાતંત્ર્યપર્વે સંતભગવંત સાહેબજીનાં આશીર્વાદ



ઉંદમ-યુ.કે. સ્થિત મંદિરજમાં બિરાજિત શ્રી ઠાકોરજી મહારાજ અને ગુણાતીત સ્વરૂપોનાં પાટોત્સવ પૂજન કરતા સંતભગવંત સાહેબજી અને સંતો

મનોજદાસજીએ સ્વાતંત્ર્ય સંગ્રામનાં વીરો અને વીરાંગનાઓને શ્રદ્ધાંજલિ અર્પણ કરી ભારતના વિકાસ અને અમૃતકાળ દરમિયાન ભારતનાં સર્વાંગી ઉત્થાનને બિરદાવ્યાં. સંતભગવંત સાહેબજીએ માતૃભૂમિ ભારતને વંદન કરી રાષ્ટ્રભક્તિના આ પર્વે આધ્યાત્મિક બોધ આપતાં સૌને સદ્ગુણયુક્ત જીવનભાવના, જીવનદષ્ટિ કેળવવા અને આત્માના દૈવી પ્રભાવની દિવ્ય સત્તાને જાગ્રત કરવા આવાહન કર્યું. આ આનંદ પર્વે બાળકો અને યુવા-યુવતીઓએ રાષ્ટ્રભક્તિનાં પ્રેરણાદાયી ગાન સાથે સંગીતમય નૃત્યની પ્રસ્તુતિ કરી. આ પ્રસ્તુતિનાં નિર્દર્શન અને નૃત્યસંરચના મેઘનાબહેન તથા આશકાબહેને કરી.

બીજા દિવસે એકાદશીના પવિત્ર દિને, ૧૬ ઓગસ્ટના રોજ મંદિરજમાં બિરાજમાન શ્રી મુક્ત-અક્ષર-પુરુષોત્તમ મહારાજની દિવ્ય મૂર્તિઓનો નવમો પાટોત્સવ મહાપર્વ ઉજવાયો. પાટોત્સવ મહાપૂજામાં ૧૨૫ જેટલાં યજમાન યુગલોએ પવિત્ર શ્રાવણ માસમાં શાસ્ત્રોક્ત પાટોત્સવ મહાપૂજા વિધિના લાભ લીધા. પાટોત્સવ પૂજાવિધિ પશ્ચાત્ પ્રભુની દિવ્ય મૂર્તિનાં દર્શન, સ્તુતિ,

આરતી અને અન્નકૂટનાં દર્શન દ્વારા સૌ ભક્તોએ પ્રભુભક્તિના પરમ આનંદ માણ્યા. સંતભગવંત સાહેબજીએ તેઓની ભગવદ્ પરાવાણી દ્વારા સહુને રૂડા આશીર્વાદ પ્રદાન કર્યા.

તૃતીય મહાપર્વ રૂપે ૧૭ ઓગસ્ટની સંધ્યાએ શ્રી ઠાકોરજી મહારાજની નિશ્ચા અને સંતભગવંત સાહેબજીની પ્રત્યક્ષ સંનિધિમાં અનુપમ મિશન-યુ.કે.ના મહંતશ્રી સાધુ પૂ. હિંમત સ્વામીજીનો ૬૯મો પ્રાગટ્ય ઉત્સવ ઉજવાયો. આ પ્રસંગે મોટી સંખ્યામાં હરિભક્તો અને સંતોએ પૂ. હિંમત સ્વામીજીના સાધુતાના સદ્ગુણોથી સભર દિવ્ય જીવનનાં મહિમાગાન કર્યાં. અનેક સંતો-ભક્તોએ સાધુ પૂ. હિંમત સ્વામીજીએ તેઓનાં જીવનમાં જે આધ્યાત્મિક માર્ગદર્શન પ્રદાન કર્યાં છે, તથા તેઓનાં યોગ-ક્ષેમની ચિંતા કરી હૂંફ ને સેવા-સહાયતા અર્પણ કરી છે તેનાં અનુભવદર્શન કરાવ્યાં. શ્રી મુક્તાક્ષરપુરુષોત્તમ મહારાજના પાટોત્સવની સંધ્યાએ તથા સાધુ પૂ. હિંમત સ્વામીજીના પ્રાગટ્યપર્વની સંધ્યાએ ભારત સ્થિત આંતરરાષ્ટ્રીય ખ્યાતિ પ્રાપ્ત ભક્તહૃદયી કલાકારો અમિતભાઈ ઠક્કર, દીપ્તિબહેન દેસાઈ, ધૃતિબહેને દીપ



ઉંદમ-યુ.કે. સ્થિત મંદિરજનાં પાટોત્સવ પૂજન અને શ્રાવણ માસની સમૂહ મહાપૂજા વિધિમાં શ્રદ્ધાપૂર્વક ભાગ લેતા ભાવિક અક્ષરમુક્તો



ડેન્હમ-યુ.કે. સ્થિત મંદિરજમાં બિરાજમાન શ્રી ઠાકોરજી મહારાજ અને ગુણાતીત સ્વરૂપોને સંતભગવંત સાહેબજી દ્વારા પાટોત્સવની આરતી અર્પણ... આશીર્દાન...

ભક્તી અને ઋષિવ કોટેયાની સંગત સાથે સૌને ભક્તિસંગીતનાં શ્રવણ-આનંદ કરાવ્યાં.

સાધુ પૂ. હિંમત સ્વામીજીના પ્રાગટ્યપર્વે અનુપમ મિશન સાથે સંલગ્ન પરિવારોનાં બાળકો, યુવાનો તથા યુવતીઓએ સાધુ પૂ. હિંમત સ્વામીજીને હસ્તનિર્મિત પુષ્પગુચ્છ, કલાત્મક માળા તથા સુંદર ચિત્રો સહિત શુભેચ્છાપત્રો અર્પણ કર્યાં. સાધુ પૂ. હિંમત સ્વામીજીએ પ્રાર્થના કરતાં ગુરુદેવ બ્રહ્મસ્વરૂપ યોગીજી મહારાજ તથા સંતભગવંત સાહેબજીના દિવ્ય કાર્યને વંદન ધરી, પ્રભુપરાયણ જીવન દ્વારા સૌની સેવા કરી, ભક્તિરૂપે અર્પણ કરી પ્રભુ અને ગુરુહરિ સાહેબજીની પ્રસન્નતાની યાચના કરી. સંતભગવંત ગુરુહરિ સાહેબજીએ આશીર્વચનો દ્વારા સાધુ પૂ. હિંમત સ્વામીજીના જીવનને નૈમિષારણ્ય સમાન ગણાવ્યું. સાધુ પૂ. હિંમત સ્વામીજીના દિવ્ય જીવન આચરણનો મહિમા સમજાવતાં સંતભગવંત સાહેબજીએ સાધુ પૂ. હિંમત સ્વામીજીને સાધુના કસબના કસબી રૂપે બિરદાવી તેઓના નિરામય દીર્ઘ જીવન માટે આશીર્વાદ આપ્યા. આ પર્વમાં સહભાગી બની સૌએ અનેરી દિવ્યતા અનુભવી.

સંતભગવંત સાહેબજીના દિવ્ય સાંનિધ્યે તપોભૂમિ બ્રહ્મજ્યોતિ પર ઓમ ક્રિમેટોરિયમના બાંધકામનું કાર્ય શરૂ થઈ ગયું છે અને ખૂબ ઝડપથી ચાલી રહ્યું છે. તેઓના સંકલ્પ અને આશીર્વાદથી બ્રહ્મજ્યોતિની પાછળની જમીન સંપાદનની કાર્યવાહી પણ નિર્વિઘ્ને પૂર્ણ થઈ છે. ઈંગ્લેન્ડના સૌ ભક્તોને પોતાની સામર્થીનાં અદ્ભુત દર્શન કરાવી સંતભગવંત સાહેબજી ૨૧ ઓગસ્ટે અમેરિકાની ધર્મયાત્રાએ પધાર્યા.

અમેરિકામાં પણ ભક્તોને આધ્યાત્મિક લાભ અને દર્શન-આશીર્વાદના સુખ આપવાની ભક્તિ વહેતી રહી. ૨૧થી ૨૩ ઓગસ્ટ દરમિયાન ઍલનટાઉનના સંતો અને ભક્તોને સત્સંગલાભ આપી શિકાગો થઈ પિયોરિયા પધાર્યા. સંતભગવંત સાહેબજીએ પિયોરિયામાં શ્રી સ્વામિનારાયણ મંદિર મૂર્તિપ્રતિષ્ઠા મહોત્સવ નિમિત્તે ૨૪થી ૨૭ ઓગસ્ટ દરમિયાન પધારેલ સંતો-અક્ષરમુક્તોને અક્ષરધામનાં સુખ, શાંતિ અને આનંદની અનુભૂતિ કરાવી. તેઓનાં દિવ્ય સાંનિધ્યને માણી સૌએ આત્મામાં અલૌકિક બળ મેળવ્યાં અને આનંદ અનુભવ્યા. ◆



સાધુ પૂ. હિંમત સ્વામીજીના પ્રાગટ્યદિનની સભામાં સાહેબજીનાં આશીર્દાન

રક્ષાબંધન પર્વે સંતો-ભક્તોને રક્ષાસૂત્ર બાંધી આશીર્વાદ અર્પતા સાહેબજી